



PUBLISHED FROM KURNOOL ఎడిటర్ : ఆవుల విజయ భాస్కర రెడ్డి ఆదివారం 06-07-2025 సంపుటి : 07 సంచిక : 55 పేజీలు : 8 వెల : రూ 3-00

మోదీ ఎమోషనల్ స్పీచ్.. 50వ సీఆర్డీపి అథారిటీ సమావేశంలో కీలక ఆమోదాలు

ఈ కుర్చీ ప్రత్యేకత ఇదే!



న్యూఢిల్లీ: ట్రినిడాడ్ అండ్ టోబాగో పర్యటనలో ఉన్న భారత ప్రధాని నరేంద్ర మోదీ ఎమోషనల్ అయ్యారు. అక్కడి పార్లమెంట్‌కు హాజరైన మోదీ.. ఇరు దేశాల మధ్య అనుబంధం గురించి మాట్లాడుతూ భావోద్వేగానికి లోనయ్యారు. ట్రినిడాడ్ అండ్ టోబాగోతో భారత్‌కు ఉన్న అనుబంధం, చారిత్రాత్మక సంబంధాల గురించి ప్రత్యేకంగా మాట్లాడారు. ప్రసంగం మధ్యలో స్పీకర్ చెయిర్ గురించి ప్రస్తావించారు మోదీ. దీన్ని చెక్కతో చేసిన సాధారణ కుర్చీలా చూడ్డని.. ఇది భారత్-ట్రీనిడాడ్ అండ్ టోబాగో మధ్య ఉన్న స్నేహం, నమ్మకం, దృఢమైన ప్రజాస్వామ్య బంధానికి నిదర్శనమని తెలిపారు. ప్రధాని ప్రస్తావనతో అసలు ఈ కుర్చీకి ఉన్న చరిత్ర ఎంతో కనుక్కునేందుకు చాలా మంది ఆసక్తి చూపిస్తున్నారు. మరి.. చెయిర్ హిస్టరీ ఎంతో ఇప్పుడు చూద్దాం.. ఏళ్ల పాటు బ్రిటీష్ పాలనలో ఉన్న ట్రినిడాడ్ అండ్ టోబాగోకు 1962లో విముక్తి లభించింది. దీంతో ఈ దేశానికి 1968లో ఓ ప్రత్యేక బహుమతిని పంపించింది భారత ప్రభుత్వం. అప్పటి ప్రధాని ఇందిరా గాంధీ.. పార్లమెంట్‌లో స్పీకర్ కూర్చునేందుకు ఓ ప్రత్యేక

ట్రంప్ సంతకంతో.. చట్టంగా మారిన వన్ బిగ్ బ్యూటీఫుల్ బిల్లు



వాషింగ్టన్: అమెరికా అధ్యక్షుడు డొనాల్డ్ ట్రంప్ కలల బిల్లు చట్టంగా మారింది. పన్నుల్లో కోతలు, వ్యయ నియంత్రణల కోసం తీసుకొచ్చిన వన్ బిగ్ బ్యూటీఫుల్ బిల్లుపై రిపబ్లికన్ పార్టీ సభ్యులు, అధికారులు హర్షాభిరేకాల మధ్య ట్రంప్ సంతకం చేశారు. దీంతో ఇది చట్ట రూపం దాల్చింది. ఈ సందర్భంగా.. ప్రజలెప్పుడూ ఇంత సంతోషంగా ఉన్నట్లు గతంలో తానెప్పుడూ చూడలేదని ట్రంప్ అన్నారు. ఈ చట్టంతో అందరికీ లబ్ధి జరుగుతుందన్నారు. సాయుధ బలగాల నుంచి మొదలు రోజువారీ కార్మికుల వరకు కొత్త చట్టం మద్దతుగా ఉంటుందన్నారు. అమెరికా చరిత్రలోనే తమ ప్రభుత్వం అతిపెద్ద పన్నుకోత, వ్యయకోత, సరిహద్దు భద్రతలో అతిపెద్ద పెట్టుబడి సాధించిందని పేర్కొన్నారు. ఈ విస్తృత ఆర్థిక, పన్ను, వలస విధానాల చట్టం అమెరికా రాజకీయాలతోపాటు ప్రపంచ ఆర్థిక వ్యవస్థపై ప్రభావం చూపుతుందని విశ్లేషకులు భావిస్తున్నారు. అమెరికాలో కార్పొరేట్ కంపెనీలు, ఉన్నత ఆదాయ వర్గాలు, టీవ్/

కోర్టు ఆదేశాలకు విరుద్ధంగా పీఎస్ కు మాజీ మంత్రి

కృష్ణా జిల్లా, జులై 5: మాజీ మంత్రి కొడాలి నాని ఉదయం గుడివాడ వన్ టౌన్ పోలీస్ స్టేషన్ కు వచ్చారు. ముందస్తు జైల్లోలో భాగంగా కోర్టు షరతుల మేరకు స్టేషన్ లో సంతకాలు చేశారు మాజీ మంత్రి. అయితే మంచి మార్పులతో కొడాలి నాని పోలీస్ స్టేషన్ కు రావడం వివాదస్పదంగా మారింది. కోర్టు ఆదేశాలకు విరుద్ధంగా మాజీ మంత్రి.. పెద్ద సంఖ్యలో తన అనుచరులతో కలిసి ఇంటి వద్ద నుంచి స్టేషన్ కు వచ్చి మరీ సంతకాలు చేశారు. మాజీ ఎమ్మెల్యే రావి వెంకటేశ్వరరావు వస్త్ర దుకాణంపై పెట్రోల్ ప్యాకెట్లతో జరిగిన దాడి కేసులో కొడాలి నానికి గుడివాడ కోర్టు షరతులతో కూడిన జైల్లో మంజూరు చేసిన విషయం తెలిసింది.



అమరావతి జులై 5: ఉండవల్లి నివాసంలో ముఖ్యమంత్రి చంద్రబాబు నాయుడు అధ్యక్షతన 50వ సీఆర్డీపి అథారిటీ సమావేశం జరిగింది. మొత్తం ఏడు అంశాలకు సీఆర్డీపి అథారిటీ సమావేశంలో ఆమోదం లభించింది. ఈ సమావేశానికి పురపాలక శాఖ మంత్రి పి.నారాయణ, సీఎస్ విజయానంద్ ఇతర ఉన్నతాధికారులు హాజరయ్యారు. రాజధాని పరిధిలోని అమరావతి మండలంలో 4, తుళ్లూరు మండలంలో 3 గ్రామాల్లో అదనంగా 20,494 ఎకరాల మేర భూ సమీకరణకు సీఆర్డీపి అథారిటీ ఆమోదం తెలిపింది. రాజధానిలో హైడ్రెన్సిటీ రెసిడెన్షియల్ జోన్ సహా మిశ్రమ అభివృద్ధి ప్రాజెక్టులకు ఆర్ఎఫ్ విలిచేందుకు అథారిటీ ఆమోదం తెలిపింది. మందడం, రాయపూడి, పిచుకలపాలెంలోని హైనాన్స్, స్పార్ట్ సిటీల్లో దాదాపు 58 ఎకరాల్లో హైడ్రెన్సిటీ రెసిడెన్షియల్ జోన్, మిశ్రమ అభివృద్ధి ప్రాజెక్టుల నిర్మాణానికి ఆర్ ఎఫ్ పీ విలిచేందుకూ ఆమోదం లభించింది. అమరావతిలో నిర్మించే ఫైవ్ స్టార్ హోటల్ల సమాపంలో కన్వెన్షన్ సెంటర్ నిర్మాణం కోసం చేసిన ప్రతిపాదనకు సైతం అథారిటీ ఆమోదం తెలిపింది. తుళ్లూరు, లింగాయపాలెంలో 2.5 ఎకరాల చొప్పున నాలుగు చోట్ల కన్వెన్షన్ సెంటర్ నిర్మాణానికి క్యూబిఎస్ ప్రాతిపదికన ఆమోదం ఇచ్చారు. అమరావతిలో జరుగుతున్న నిర్మాణ పనులకు ఇసుక డ్రెడ్జింగ్ కోసం సీఆర్డీపికు అనుమతి ఇచ్చారు. అలాగే ప్రకాశం బ్యారేజ్ ఎగువన

చిన్నారుల ఆవేదన విని చీలింఛిపోయిన మంత్రి లోకేష్..

అమరావతి జులై 5: చదువంటేనే అమ్మో అని భయపడిపోతుంటారు విద్యార్థులు. అలాంటిది మాకు చదువు చెప్పించండి సారూ! అంటూ నెల్లూరులో భిక్షాటన చేసే ఇద్దరు బాలురు అధికారులను బతిమాలిన సంఘటన ఐటీ, విద్యాశాఖ మంత్రి నారా లోకేశ్ దృష్టికి వెళ్లింది. దీనిపై ఆయన వెంటనే ఎక్స్ వేదికగా ఇలా స్పందించారు. 'నెల్లూరు విఆర్ స్కూలు వద్ద పెంచలయ్య, వెంకటేశ్వర్లు అనే ఇద్దరు చిన్నారులు తమకు చదువు చెప్పించాలని కమిషనరీను ప్రాధేయపడటం నన్ను కదిలించింది. ఆ చిన్నారుల విద్యాభ్యాసానికి అవసరమైన అన్ని ఏర్పాట్లు చేయాల్సిందిగా అక్కడి అధికారులను ఆదేశించాను. పేదరికం నుంచి బయటకు తెచ్చే ఒకే ఒక్క సాధనం విద్య. జీవితంలో ఉన్నత స్థానాలకు చేరుకోవాలన్న కనీ, పట్టుదల ఉంటే ఎన్ని కష్టాలు ఎదురైనా లక్ష్యాన్ని చేరుకోవచ్చు. నెల్లూరులోని ఈ చిన్నారులు తమ కలలను సాకారం చేసుకునేందుకు అన్నివిధాల అండగా నిలుస్తాం' అని పోస్ట్ చేశారు.

చికిత్సకు రూ.9 లక్షలు ఇస్తాం: మంత్రి లోకేశ్ అలాగే అంబేద్కర్ కోనసీమ జిల్లాకు చెందిన వెంకటరామ శ్రీకాంత్ అనే వ్యక్తికి ఆపదలో అండగా నిలుస్తానని హామీ ఇచ్చారు మంత్రి లోకేశ్. రోజు కూలీ

అనకాపల్లి జిల్లా కార్యాచరణ సమీక్ష

పాల్గొన్న మంత్రి కొల్లు రవీంద్ర

అనకాపల్లి పేదరికం లేని రాష్ట్రాన్ని సాకారం చేయడమే విజన్ 2047-ఖ4 కార్యక్రమం ప్రధాన లక్ష్యం అని మంత్రి కొల్లు రవీంద్ర అన్నారు. అనకాపల్లి కలెక్టరేట్ సమావేశ మందిరంలో స్వయంప్రేరేపిత 2047 కార్యక్రమం లో భాగంగా జిల్లా దార్శనికత కార్యాచరణ ప్రణాళిక పై జిల్లా స్థాయి కమిటీ సమావేశాన్ని ప్రముఖ పారిశ్రామిక వేత్తలు, సీ ఎస్ ఆర్ ప్రతినిధులతో జిల్లా ఇంచార్జి మంత్రి రాష్ట్ర ఎక్సయిజ్ మారియు భాగస్వామి గనుల శాఖ మంత్రి కొల్లు రవీంద్ర అధ్యక్షతన జరిగింది. ఈ సమావేశానికి అనకాపల్లి లోకసభ సభ్యులు డాక్టర్ సీ ఎం రమేష్, జిల్లా కలెక్టర్ విజయ క్రిష్ణన్, యల మంచిలి, మాడుగుల శాసనసభ్యులు బండారు సత్యనారాయణ మూర్తి, సుందరాపు విజయ్ కుమార్, జిల్లా అధికారులు హాజరయ్యారు. ముందుగా జిల్లా ప్రణాళికాధికారి జి .రామారావు ప్రభుత్వ ప్రవేశించిన ప్రజల భాగస్వామ్యం (పి 4) పై పవర్ పాయింట్ ప్రెసెంటేషన్ ద్వారా ఇంచార్జ్ మంత్రి, కలెక్టర్, ఎం పి, శాసనసభ్యులకు వివరించారు. ఈ సందర్భంగా ఇంచార్జ్ మంత్రి మాట్లాడుతూ - స్వయంప్రేరేపిత విజన్ 2047 కార్యక్రమంలో భాగంగా రాష్ట్ర, జిల్లా, నియోజకవర్గం, మండల స్థాయిలో విజన్ దాక్యుమెంట్స్ తయారు చేసుకోవాలని సూచించారు. జిల్లా, నియోజకవర్గాల వారిగా బంగారు కుటుంబాలను, మార్గదర్శులను గుర్తించాలని ముఖ్యమంత్రి సూచించారు. రాష్ట్ర ఆదాయం, కుటుంబ ఆదాయాల ఆధారంగా అభివృద్ధి ప్రణాళికపై చర్చించుకున్నా మన్నారు. ప్రత్యేకంగా వ్యవసాయం, సర్వీసు, ఇండస్ట్రీ రంగాల వారిగా అభివృద్ధి ప్రణాళికలు సిద్ధం చేసుకుంటున్నామన్నారు. ప్రజాప్రతినిధులు, అధికారులను సమన్వయం చేసుకుంటూ ముందుకు వెళ్లాల్సిందిగా సీఎం చంద్రబాబు సూచించారని ఆయన పేర్కొన్నారు. విశాఖ జిల్లా తలసరి ఆదాయం. రూ. 4 లక్షలుగా ఉంటే.. అనకాపల్లి



డీసెల్టేషన్ ప్రక్రియ ద్వారా ఇసుక తవ్వకునేందుకు సైతం అనుమతి ఇచ్చారు. వచ్చే రెండేళ్లలో రాజధాని నిర్మాణానికి 159.54 క్యూబిక్ మీటర్ల ఇసుక అవసరం అవుతుందని అంచనా వేశారు. ఇక, భూముల కేటాయింపులపై కేబినెట్ సబ్ కమిటీ తీసుకున్న నిర్ణయాలకు సీఆర్డీపి అథారిటీ ఆమోదం లభించింది. సీబీఐ, జూలాజికల్ సర్వే ఆఫ్ ఇండియా, పుల్లెల గోపీచంద్ బ్యూటీఫిటన్ అకాడెమి, ఎంఎస్సె ప్రసాద్ క్రికెట్ అకాడెమి, కిమ్స్ సహా 16 సంస్థలకు 65 ఎకరాల మేర భూ కేటాయింపులకు ఆమోదం ఇచ్చారు. రాజధానిలోని ఈ-15 రహదారిపై 6 లేన్ ఆర్వోబీ నిర్మాణానికి సీఆర్డీపి అథారిటీ ఆమోదం ఇచ్చింది. పొట్టి శ్రీరాములు, అల్లూరి సీతారామరాజు స్మారక విహార్ల ఏర్పాటుకు స్థలం కేటాయించేందుకూ గ్రీన్ సిగ్నల్ ఇచ్చారు.



చేసుకుంటూ బతికే శ్రీకాంత్ తీవ్ర అనారోగ్యంతో మంచం పట్టడంతో వాళ్ల కుటుంబం పరిస్థితి అగమ్యగోచరంగా మారింది. చికిత్సకు రూ.9 లక్షల వరకూ ఖర్చవుతుందని డాక్టర్లు చెప్పడంతో.. చివరి ప్రయత్నంగా తమ సమన్వయ మంత్రి లోకేశ్ దృష్టికి తీసుకెళ్లారు. ఇంటికి పెద్ద దిక్కుగా ఉన్న శ్రీకాంత్ తో పాటు, ఆయన తండ్రి కూడా అనారోగ్యంగా ఉన్నారని.. దయచేసి ఆదుకోవాలని ఎక్స్ వేదికగా ఓ యూజర్ చేసిన అభ్యర్థనకు చలింఛిపోయిన మంత్రి లోకేశ్ స్పందించారు. వీలైనంత త్వరగా సాయం అందిస్తామని తెలిపారు.

తలసరి ఆదాయం కేవలం రూ.2లక్షలకు పరిమితం కావడం బాధాకరమని, ఇంత వృత్తాసం ఉండటం పట్ల ప్రత్యేక శ్రద్ధ చూపి, ప్రణాళికలు సిద్ధం చేసుకోవాల్సిన అవసరం ఉందన్నారు. పి 4 కార్యక్రమం ద్వారా పేదరికంలో ఉండే వారికి ప్రభుత్వం, ప్రైవేట్ భాగస్వామ్యంతో సమాజంలో ఆర్థిక అసమానతలు తగ్గించేందుకు చర్యలు తీసుకోబోతున్నామన్నారు. అనకాపల్లి జిల్లాలో 64,518 మంది బంగారు కుటుంబాలను గుర్తించగా, లక్ష మందికి పైగా కుటుంబ సభ్యులు ఉన్నారు. ప్రభుత్వ పథకాలతో పాటుగా ప్రైవేట్ వ్యక్తుల ప్రోత్సాహం ద్వారా ఆర్థికంగా ఎదిగేందుకు తోడ్పాటు అందించాల్సిన అవసరం ఉందన్నారు. విద్య, ఉద్యోగం, ఉపాధి రంగాల్లో తోడ్పాటు అందించడం ద్వారా మాత్రమే పేదరిక నిర్మూలన సాధ్యం అవుతుందన్నారు. అనకాపల్లి జిల్లాలో ఇప్పటి వరకు 2104 బంగారు కుటుంబాలు గుర్తించి 1700 కుటుంబాలను దత్తత తీసుకోవడం జరిగిందని తెలిపారు. చదువుతో పాటుగా ఆర్థిక తోడ్పాటు అందించేలా ప్రభుత్వం చర్యలు తీసుకుంటుందన్నారు. ప్రపంచంలో ఎవరూ తీసుకొని విస్తూత్త కార్యక్రమం మన రాష్ట్రంలో రూపొందించామన్నారు. గతంలో జన్మ భూమి కార్యక్రమం ద్వారా గ్రామాల్లో అభివృద్ధి కార్యక్రమాల కోసం దేశ విదేశాల నుండి వచ్చారని, ఇప్పుడు కూడా అదే స్ఫూర్తితో ఎన్నారెలను గుర్తించి పేదరికం పట్ల పోరాటం చేయాల్సిన అవసరం ఉందన్నారు. శాసనసభ్యుల ఆధ్వర్యంలో నియోజకవర్గాల వారిగా విజన్ దాక్యుమెంట్ సిద్ధం చేయాలని అధికారులను ఇంచార్జ్ మంత్రి ఆదేశించారు.



సామాజిక బాధ్యతగా అల్ట్రాటెక్ సింగ్ల వైద్య పరికరాల వితరణ చేయడం అభినందనీయం

జిల్లా కలెక్టర్ జి.రాజకుమారి



సంద్యాల జూలై, 05 :-అల్ట్రాటెక్ సిమెంటు సంస్థ వారు కార్పొరేట్ సామాజిక బాధ్యతగా పలు రకాల వైద్య పరికరాలను ప్రభుత్వ సర్వీసు అనుపత్తి అందజేయడం అభినందనీయమని జిల్లా కలెక్టర్ జి.రాజకుమారి పేర్కొన్నారు. శనివారం కలెక్టరేట్ లో అల్ట్రాటెక్ సంస్థ వారు కార్పొరేట్ సామాజిక బాధ్యతలో భాగంగా ప్రభుత్వ సర్వీసు అనుపత్తికి సుమారు రూ. 12 లక్షల విలువైన వైద్య పరికరాలను కలెక్టర్ సమక్షంలో సర్వీసు అనుపత్తి వైద్యాధికారులకు అందజేశారు. ఈ సందర్భంగా కలెక్టర్ మాట్లాడుతూ... అల్ట్రాటెక్ సంస్థ వారు కార్పొరేట్ సామాజిక బాధ్యతగా ముందుకు వచ్చి ప్రభుత్వ సర్వీసు అనుపత్తికి అవసరమైన వైద్య పరికరాలను అందజేయడం సంతోషకరమన్నారు. ఇందులో ఒక ఈసిజి మెషిన్, 2 డెఫ్రిబిలేటర్స్, 1 సక్లన్ అప్పారేటస్, 2 వైన్ ఫ్రెండర్స్ అందజేయడం జరిగిందన్నారు. ఈ వైద్య పరికరాల ద్వారా జిల్లా సర్వీసు ప్రభుత్వ అనుపత్తిలో మరింత మెరుగ్గా సేవలు అందజేసే అవకాశం ఏర్పడిందన్నారు. అల్ట్రాటెక్ సంస్థ వారిని స్ఫూర్తిగా తీసుకొని మరింత మంది కార్పొరేట్ సంస్థలు ముందుకు రావాల్సిన అవసరం ఉందని కలెక్టర్ పేర్కొన్నారు. అంతకుముందు జిల్లాలో ప్రభుత్వ అనుపత్తి ద్వారా ప్రజలకు అందిస్తున్న సేవల గురించి కలెక్టర్ అల్ట్రాటెక్ సంస్థ ప్రతినిధులకు వివరించారు. కార్యక్రమంలో ప్రభుత్వ సర్వీసు అనుపత్తి సూపరింటెండెంట్ మల్లీశ్వరి, యూనిట్ హెడ్ సాజేంద్ర కుమార్, సిఎస్ఆర్ అడ్మిన్ అంజన్ ప్రకాష్, సిఎస్ఆర్ హెడ్ సురేష్, సిఎస్ఆర్ మేనేజర్ గోపాల్ రెడ్డి, చీఫ్ మెడికల్ ఆఫీసర్ డా. ప్రసన్నకుమార్ వైద్య సిబ్బంది తదితరులు పాల్గొన్నారు.

శ్రీశైలం గో సంరక్షణ నిధికి విరాళము



శ్రీశైలం జూలై 5 శ్రీశైల దేవస్థానం నిర్వహిస్తున్న గో సంరక్షణ నిధికి శుక్రవారం నాడు విరాళం 1,00,111 ఎంసబ్ల్యూయ్ తెనాలి వాస్తవ్యులు అందజేశారు. ఈ మొత్తాన్ని పర్యవేక్షకులు డి. హిమబిందుకు అందజేయడం జరిగింది. దాతకు తగు రశీదు, ప్రసాదాలు, శేషవస్త్రం అందజేయబడ్డాయి.

కర్నూలు జిల్లా కాంగ్రెస్ పార్టీ ఇన్చార్జిగా

జే లక్ష్మీ నరసింహ యాదవ్..



కర్నూలు:05, కర్నూలు జిల్లా కాంగ్రెస్ పార్టీ ఇన్చార్జిగా సంద్యాల జిల్లా కాంగ్రెస్ కమిటీ అధ్యక్షులు, ఏఐసిసి సభ్యులు జంగిటి లక్ష్మీ నరసింహ యాదవ్ ను అధిష్టానం నియమించినది. ఆంధ్రప్రదేశ్ కాంగ్రెస్ కమిటీ ప్రధాన కార్యదర్శి అంబటి రామకృష్ణ యాదవ్ గారి స్థానంలో జే లక్ష్మీ నరసింహ యాదవ్ గారిని ఆంధ్రప్రదేశ్ కాంగ్రెస్ కమిటీ అధ్యక్షుల వైయస్ షర్మిలా రెడ్డి గారు నియమించడం మైనదని కర్నూలు జిల్లా కాంగ్రెస్ పార్టీ కార్యాలయం నుండి పత్రికా ప్రకటన విడుదల చేశారు. అనంతరం లక్ష్మీ నరసింహ గారు మాట్లాడుతూ నా మీద నమ్మకంతో కర్నూల్ జిల్లా ఇన్చార్జిగా నియమించినందుకు ఆంధ్రప్రదేశ్ కాంగ్రెస్ కమిటీ అధ్యక్షురాలు వైయస్ షర్మిలా రెడ్డి గారికి కృతజ్ఞతలు తెలియజేస్తున్నానని కర్నూలు జిల్లా కాంగ్రెస్ పార్టీ అభివృద్ధికి కాంగ్రెస్ సీనియర్ నాయకులను, కోఆర్డినేటర్లను కలుపుకొని వచ్చే వారంలో నియోజకవర్గాల వారీగా సమావేశాలు నిర్వహించి పార్టీ అభివృద్ధికి కృషి చేస్తానని లక్ష్మీ నరసింహ గారు తెలియజేశారు.

పెయ్య దూడల అభివృద్ధి పథకం.....



విభారే న్యూస్ డోన్ మా ప్రతినిధి:- జూలై 5 లింగ నిర్ధారిత పశు వీర్యం ఒక డోన్ ఖరీదు రూ 150/- లతో డోన్ ప్రాంతీయ పశు వైద్యశాలకు మరియు డోన్ మండలంలోని పశు వైద్యశాలకు మరియు రైతు సేవ కేంద్రాలకు 200 డోనులు లింగ నిర్ధారిత వీర్యాన్ని 5.7. 2025వ తేదీన పంపిణీ చేసిన ఉమ్మడి కర్నూలు జిల్లాకు చెందిన పశు గణాభివృద్ధి సంస్థ

సేవలో జర్నలిస్టు పాత్ర కీలకమైంది.....

విభారే. కర్నూల్ ప్రతినిధి.. జూలై. 5:- కర్నూల్ ప్రగతి సమితి వ్యవస్థాపకులు శ్రీ హర్ష ప్రజాస్వామ్యానికి నాలుగో స్థంబమైన మీడియా సంస్థలు పనిచేస్తున్న జర్నలిస్టుల పాత్ర కీలకమైందని కర్నూల్ ప్రగతి సమితి వ్యవస్థాపకులు శ్రీహర్ష అన్నారు. శనివారం నగరంలోని బిర్లా కాంపౌండ్ తన కార్యాలయంలో వర్కింగ్ జర్నలిస్టులకు చలికి వాసకు రక్షణ ఇచ్చే దుస్తులను పంపిణీ చేశారు. ఈ కార్యక్రమానికి సీనియర్ జర్నలిస్ట్ రామస్వామి అధ్యక్షత వహించారు. ఈ సందర్భంగా శ్రీహర్ష మాట్లాడుతూ జర్నలిస్టుల సేవలు మరువలేనిదని వారికి అందడందలలుగా నిలవాల్సిన అవసరం ఎంతైనా ఉందన్నారు. తాను చేసిన చిన్న సహాయం మాత్రమే. నన్నారు. వారు విధి నిర్వహణలో నిమగ్నమై కుటుంబ సభ్యుల సైతం మరచి సమాజ సేవలో మునిగి తేలుతున్నారన్నారు. అలాంటి వారికి చిన్న ప్రోత్సాహం ఇవ్వడం తన అదృష్టంగా భావిస్తానన్నారు. భవిష్యత్తులో జర్నలిస్టులకు సహాయ సహకారాలు ఎప్పటికీ ఉంటాయని శ్రీహర్ష జర్నలిస్టు హామీ ఇచ్చారు. సీనియర్ జర్నలిస్ట్ రామస్వామి మాట్లాడుతూ.. జర్నలిస్టులు లేనిదే ఏ రాజకీయ నాయకుడు ఎదగలేడు.. అలాంటి వారిని రాజకీయ నాయకులు విస్మరించడం దారుణం అన్నారు. ఈ వృత్తిలో పేరు గొప్ప ఊరు దిబ్బనట్లు ఉంటుందని తమ జీవితాన్ని వణంగా పెట్టి వృత్తిని కాపాడుకునే దిశలో తామంతా కృషి చేస్తున్నామని రామస్వామి



వెల్లడించారు. తనపై ఎన్ని ఆరోపణలు ఉన్న తన వంతు గా జర్నలిస్టుల ఆదుకోవడమేనని రామస్వామి పేర్కొన్నారు. సీనియర్ చిన్న రామాంజనేయులు మాట్లాడుతూ జర్నలిస్టు వృత్తిలో కొనసాగడం కత్తి మీద సామి అని అన్నారు. కుటుంబాల్ని కుటుంబ సభ్యులు బాగోగులు పక్కనపెట్టి సమాజ శ్రేయస్ కోసమే జర్నలిస్టులు పనిచేస్తున్నారన్నారు. అవినీతి అవినీతి అక్రమాలను వెలికి తీయడం రాజ్యాంగాన్ని పరిరక్షించడం లో జర్నలిస్టు పాత్ర కీలకమైందన్నారు. చాలామంది జర్నలిస్టులు వాడుకుని వదిలి వేస్తున్నారని ఆవేదన వ్యక్తం చేశారు. వారి బాగోగుల పట్ల ఏ ఒక్క రాజకీయ పార్టీ ఎమ్మెల్యేలు కానీ ప్రజాప్రతినిధులు కానీ మంత్రుల సైతం ఆలోచించడం లేదన్నారు. ఇప్పటికైనా జర్నలిస్టులకు సహాయ సహకారాలు అందించడంలో రాజకీయ నాయకులు ప్రజాప్రతినిధులు అధికారులు ముందుకు రావాలని ఆయన కోరారు. జర్నలిస్టులకు చలి కోట్లు పంపిణీ చేసిన శ్రీహర్షు జర్నలిస్ట్ అభినందించారు. కాస్త కృష్ణైన ఇలాంటి సాయం చేసేవారు నూటికి కోటిగా ఉంటారన్నారు. శ్రీహర్ష మాదిరి కొంతమంది అయినా ముందుకు రావాలన్నారు. ఈ కార్యక్రమంలో జర్నలిస్టులు మధు, మోహన్, సత్యనారాయణ రాజు, రాజశేఖర్ తదితరులు పాల్గొన్నారు.

ప్రభుత్వ జనరల్ ఆసుపత్రి అభివృద్ధి నా ప్రాధాన్యత

పరిశ్రమలు వాణిజ్యం మరియు ఫుడ్ ప్రాసెసింగ్ మంత్రి టి.జి.భరత్

కర్నూలు, జూలై 5 (కర్నూలు మెడికల్ కాలేజీ ప్రాంగణంలో వైరల్ రీసెర్చ్ డయగ్నోస్టిక్ ల్యాబ్ భూమి పూజ కార్యక్రమంలో పరిశ్రమలు, వాణిజ్యం మరియు ఫుడ్ ప్రాసెసింగ్ మంత్రి టి.జి. భరత్ పాల్గొన్నారు. భూమి పూజ సందర్భంగా కర్నూలు జనరల్ ఆస్పత్రి అభివృద్ధికి అన్ని విధాల కృషి చేస్తున్నాం అని మంత్రి పేర్కొన్నారు. శనివారం ఉదయం ప్రభుత్వ మెడికల్ కాలేజీ నముదాయంలో వైరాలజీ (వి.ఆర్.డి.ఎల్) లేబరేటరీ నిర్మాణానికి భూమి పూజ కార్యక్రమంలో పరిశ్రమలు, వాణిజ్యం మరియు ఫుడ్ ప్రాసెసింగ్ మంత్రి టి.జి.భరత్ పాల్గొన్నారు. ఈ సందర్భంగా మంత్రి మాట్లాడుతూ... కర్నూలు ప్రభుత్వ అనుపత్తి మరియు మెడికల్ కాలేజీ అత్యంత ప్రాముఖ్యం గలవి. ఇక్కడ నుండి ఎంతోమంది ప్రముఖ డాక్టర్లు ప్రాముఖ్యత చెందారని తెలిపారు. ఈ అనుపత్తిని అన్ని విధాల అభివృద్ధి పరిచే చర్యలు తీసుకుంటున్నామని, కార్పొరేట్ స్థాయి సౌకర్యాలు , వైద్య సదుపాయం కల్పించే చర్యలు చేపడుతున్నామని అందులో భాగంగా వైరాలజీ ల్యాబ్ నిర్మాణానికి అనుమతులు తెప్పించుకున్నామని తెలిపారు. వైరాలజీ ల్యాబ్ అత్యంత సునితమైన వైద్య పరీక్షలు నిర్వహించే కేంద్రం. దానికి గాను భవనాన్ని ఆంధ్రప్రదేశ్ మెడికల్స్ డెవలప్మెంట్ కార్పొరేషన్ ద్వారా క్రొత్తగా నిర్మించతలపెట్టి ప్రత్యేకంగా కేంద్ర ప్రభుత్వం ఇచ్చిన నిధులతో నిర్మాణాన్ని చేపడుతున్నామని ఇది మూడు నెలలు లో పూర్తి చేయాలని



కాంట్రాక్టర్ కు ఆదేశాలు ఇవ్వడం జరిగిందని తెలియజేశారు. రాష్ట్ర ముఖ్యమంత్రి నారా చంద్రబాబు నాయుడు గారి దృష్టికి ఎప్పటికప్పుడు ఈ అనుపత్తి అవసరాలు తెలియజేస్తూ ఉన్నామని గత ప్రభుత్వం మొదలుపెట్టి నిధులు కేటాయింపక ఆగిపోయిన ఓపి బ్లాక్ నిర్మాణానికి కృషి చేస్తున్నామని తెలిపారు. ఈ మధ్యనే 120 పైన్ సిటీ స్పానింగ్ ప్రారంభించామని తెలిపారు. పి పి పి పద్ధతిలో సేవలందిస్తున్న స్పానింగ్ విభాగానికి నెలకు దాదాపు 30 లక్షల రూపాయలు చెల్లించడం జరుగుతుందని , ఆ కార్యక్రమాన్ని ఆపివేసి సొంతంగా స్పానింగ్ ఏర్పాటు చేసుకునే చర్యలు తీసుకుంటున్నామని ఈ సందర్భంగా మంత్రి తెలియజేశారు. ఈ సందర్భంగా వి.ఆర్.డి.ఎల్ అధికారిని డాక్టర్ రేణుక మాట్లాడుతూ ఈ లేబరేటరీలో ఫ్లూ , డెంగ్యూ , మలేరియా, కోవిడ్ వంటి అన్ని ప్రమాదకర వ్యాధుల పరీక్షలు నిర్వహిస్తామని ఇందుకుగాను భవనం ప్రత్యేకంగా ఉండాలన్న ఉద్దేశంతో కేంద్ర ప్రభుత్వ నిధులు 60లక్షల రూపాయలు వినియోగించి మూడు నెలల్లో పూర్తిచేసే చర్యలు చేపడుతున్నామని, ఈ పనులు జరగటానికి సహకరించిన మంత్రి, ప్రిన్సిపల్, జిజిహెచ్ సూపరిండెంట్ లకు కృతజ్ఞతలు తెలియజేశారు. ఈ భూమి పూజ కార్యక్రమానికి మెడికల్ కౌన్సిల్ చైర్మన్ డాక్టర్ డి. శ్రీహరి రావు, ఆదోని శాసనసభ్యులు డాక్టర్ పార్థసారథి, మెడికల్ కాలేజీ ప్రిన్సిపల్ డాక్టర్ చిట్టినరసమ్మ, జి జి హెచ్ సూపరిండెంట్ డాక్టర్ వెంకటేశ్వర్లు వైరాలజీ డిపార్ట్మెంట్ డాక్టర్ రేణుక మరియు సంబంధించిన అధికారులు పాల్గొన్నారు.

జూలై 10న రాష్ట్ర వ్యాప్తంగా 'మెగా పీటీఎం 2.0' కార్యక్రమం

జిల్లాలో అన్ని ప్రభుత్వ, ప్రైవేట్ పాఠశాలలు, జూనియర్ కాలేజీలలో 'మెగా పీటీఎం 2.0' కార్యక్రమాన్ని విజయవంతంగా నిర్వహించాలి జిల్లా కలెక్టర్ పి. రంజిత్ బాషా



కర్నూలు జూలై 5:ఈ నెల 10 వ తేదీన రాష్ట్ర వ్యాప్తంగా 'మెగా పీటీఎం 2.0' కార్యక్రమం నిర్వహించాలని రాష్ట్ర ప్రభుత్వం ఆదేశాలు జారీ చేసిందని, ఆ మేరకు జిల్లాలో అన్ని ప్రభుత్వ, ప్రైవేట్ పాఠశాలలు, జూనియర్ కాలేజీలలో 'మెగా పీటీఎం 2.0' కార్యక్రమాన్ని విజయవంతంగా నిర్వహించాలని జిల్లా కలెక్టర్ పి. రంజిత్ బాషా విద్యా శాఖ అధికారులను ఆదేశించారు. పేరెంట్-టీచర్ మీటింగ్ (ఘట) ద్వారా తల్లిదండ్రులు, ఉపాధ్యాయులు మరియు పాఠశాలల మధ్య బంధాన్ని బలోపేతం చేయడానికి రాష్ట్ర ప్రభుత్వం ఈ కార్యక్రమాన్ని ఏర్పాటు చేస్తోందని కలెక్టర్ తెలిపారు.. రాష్ట్ర ప్రభుత్వ ఆదేశాల మేరకు జూలై 10 వ తేదీన జరిగే మెగా పేరెంట్స్ టీచర్స్ సమావేశాల ఏర్పాట్లలో ఎలాంటి లోపాలు ఉండకూడదని కలెక్టర్ అధికారులకు ఉత్తర్వులు జారీ చేశారు. ఆయా మండలాల్లో డిప్యూటీ ఎడ్యుకేషనల్ అధికారులు, ఎంఈఓలు ఎంపిడిఓలు, తహశీల్దార్లు, ఈ కార్యక్రమం విజయవంతం అయ్యేలా సమన్వయంతో పని చేయాలని కలెక్టర్ ఆదేశించారు.. విద్యార్థులతో స్వయంగా ఆహ్వాన పత్రికలను తయారు చేయించి, కార్యక్రమానికి మంత్రులు, ఎంపీ, ఎమ్మెల్యేలు, ఎమ్మెల్సీలను, ఇతర ప్రజా ప్రతినిధులను, పూర్వ విద్యార్థులను ఆహ్వానించాలన్నారు.. సంబంధిత పాఠశాల, కళాశాలల్లో ప్రతిభ సాధించిన వారు ఎవరైనా ఉంటే వారు, పైనింగ్ స్టార్ అవార్డులు తీసుకున్న వారు అలాంటి వారందరిని ప్రత్యేకంగా ఆహ్వానించాలన్నారు.. అదే విధంగా పాఠశాలలో ఉన్న విద్యార్థుల తల్లిదండ్రులు తప్పకుండా సమావేశానికి హాజరయ్యే విధంగా చర్యలు తీసుకోవాలని కలెక్టర్ అధికారులను ఆదేశించారు.